



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۸/۲۸

حکیم روان

راځی!

له یوې پېړۍ را هیسی په گران هېواد افغانستان کې تور او سپین ، تیاره او رڼا ، ناپوهی او پوهه ، وحشت او تمدن سره لاس او گریوان دي . که دې لاس او گریوان یواځې داخلی اړخ درلودلای ، د یوه یا زیات دوو کالو په بهیر کې به هر څه خلاص او په یوه سر دریدلی وای . خو خارجی لاسو ، پیسو او وسلو زموږ تر منځ لانجې ته د یوې پېړۍ عمر ورکړ . زموږ لانجه پرنګې جوړه کړه او داسې ناسور زخمونه یې جوړ کړل چې تر ننه یې وینه نه دریري او هره ورځ یې زخمونه نوي او تازه کیږي .

په هند کې د پرنګې استعمار د نامیمون ظهور څخه را په دې خوا زموږ سیمه د ناخوالو ناپایه توپان په سر اخیستی ده . انگریز د هند څخه د وتو په مهال د مذهبی کرکې پر بنسټ د شرارت داسې تود نغری پرېښود چې تل په هند او افغانستان کې نا امني او بی ثباتی ته لمن وهي او نه پرېږدي چې دا ملتونه د خپلو خلکو د نېکمرغی او سوکالی د پاره د پرمختګ پراوونه ووهي .

دادی په دې لړ کې د شرارت مرکز (پاکستان) د څلوېښتو کالو په موده کې په بې رحمۍ سره د جهاد او اسلام تر سپیڅلو نومونو لاندې د افغانانو وینې تویوي ، تر څو د خپل نامشروع موجودیت د پاره توجیه پیدا کړي . پاکستان د پیدایښت له لومړۍ ورځې تر ننه د قومی او مذهبی لږکیو په بې رحمانه خپلو اخته دی . د خلکو له دیني اعتقاداتو څخه په ناوړه استفادې سره د اقلیتونو هر ډول روا غوښتنې د اسلام په توره او شمشیر ځپي . دوی د خپلو استبدادی موخو د پاره پر پاکستانی ټولنه د مذهبی توندلاری څپه خوره کړیده . د مذهبی توندلاری په لسگونو وسله والې ډلې روزي او تمبولي . دا ډلې چې د آی اس آی له خوا تشکیل شوی او رهبري کیږي ، دنده لري چې د قومی او مذهبی لږکیو طبیعی ، سرکښه او نافرمانه قومی او مذهبی مشران او سیاسی فعالان په بې رحمۍ سره په نښه کړي .

د پاکستان واکمني کړۍ پوهیږي چې پاکستان د انګلیس د استعماري موخو او سیاستونو مخلوق دی ، نو ځکه په سیمه کې د هغو د گټو او سیاستونو د پاره د توپ د تختې رول لوبوي . لویځوال په خپل وار د پاکستانی واکمنو پر تروریستی هڅو ، خونړیو بریدونو او د بگنونکو قوم وژنو (جنوساید) پر وحشیانه سیاستونو سترګې پټوي .

د فلسطین د خلکو قاتل جنرال ضیاء الحق د انګریزی استعمار د نوکر گود ملا ډنډوره یو شمېر نوکرو جهادي تش په نامه مشرانو ته ورغاري کړه او اوس دا ډنډوره طالبانو ته سپارل شویده . د وینو تویولو د مخنیوي په خاطر امانی نهضت د مقاومت ډگر پرېښود ، اوس طالبان او د آی اس آی نور تالی څټی او ځیني ځان غوښتونکی فرصت طلبان په دې هیله دي چې گوندې د امانی نهضت د نیمګړي فصل تکمیلونکی هم د امانی نهضت په څېر ډگر پرېږدي او یو وار بیا افغان هېواد د نورو سلو کالو د پاره د وروسته پاتې والی ، شرم او ننگ منګولو ته وسپاري او د پاکستان د موجودیت توطی او جعلی افسانې ته د رښتیاو رنگ ورکړي .

خو د افغانستان اسلامی جمهوري نظام د امانی نهضت تجربه لري . دا نظام به د تورو تیارو سره په جګړه کې د اور لاندې د قربانیو او وینو د ډکو لارو له منځه د اتل افغان ملت د رڼا سحر په لور لاره خلاصه کړي او خپل سرلوری ملت به له پنجابی دلت څخه خلاص کړي .

موږ پر هغو ځان غوښتونکو فرصت طلبانو غږ کوو چې «د دریم خط» تر نوم لاندې د دښمن په څېر د افغان غمیزې په اور تپل مه پاشئ ، زموږ ویشلی ټولنه د دښمن د هیلو سره سمه نوره مه ویشئ. دریم ، څلورم او سلم

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پټه له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په څیر و لولی

خط وجود نه لري . خپل ځانونه او خپل ملت مه غولئ! د تيارې خط او د هغه پر وړاندې د رڼا خط ، د پوهې او ناپوهۍ خط ، د وحشت او تمدن خط او بس . تاريخ زمونږ پر اعمالو گواه دی .

مونږ طالبانو ته وايو چې که تاسو افغانان ياست او د دې هېواد بچيان ياست ، د دښمن د هيلو سره سم بنونځيو ته اورونه مه آچوئ ، پلونه مه نړوئ ، پر روغتونونو او ناروغانو بريدونه ودرئ ، موزيمونه له منځه مه وړئ ، لارې او سرکونه مه وړانئ ، په عامو خلکو کې د وېرې د خورولو د پاره ځانمرگي او انفجاري بريدونه مه کوئ ، ماينونه مه بنځوئ ، د هېواد په ساتونکو سرتېرو مه بلوسئ! دې شيطاني اعمالو او جناياتو ته د جهاد او دين صيغه مه ورکوئ! د خارجي استخباراتي شبکو له طوماره او اوډې ځانونه خلاص کړئ . خارجيان هر يو زمونږ د وينو په بيه خپلو موخو ته ځانونه رسوي . د افغان حکومت سره په هېواد کې د سراسري سولې د تأمين او د جگړې څخه د پيدا شوو زيانونو د جبران له پاره ځانونه تيار کړئ ، رځئ په گډه سره د يوه امن ، سوله ايز او سرلوري ، په خپل ځان متکي افغانستان له پاره فکر او عمل ، خپل ټول واک او ځواک سره يو کړو!

مونږ پر ټولو وطن پالونکو افغانانو غږ کوو چې د نيابتي جگړې د شر څخه د خلاصون په خاطر د اختلافاتو او توپيرونو سره سره د خپل نظام ، اتل وسله وال پوځ او حکومت تر شا ودريري . زمونږ ټولې نيمگړتياوې او ستونزې د نيابتي جگړې محصله ده .

رځئ چې د روانې خونړۍ غميزې د پای ته رسولو د پاره سره يو شو!

رځئ د ويجاړولو پر ځای د هېواد د آبادۍ او شيرازۍ نيتونه وټرو!

تل دې وي،

آزاد دې وي،

آباد دې وي افغانستان!